

eul_wid: vls-ac

Ἀνώνυμος Ἀριστοτέλους Σοφιστικῶν Ἑλέγχων · Sophistical Refutations Anonymous

Scholia-Sophistical Refutations

Σχόλια εἰς τὰ Σοφιστικὰ Ἑλέγχῃ

Period: Ὀψιμαρχία Late Antique
Dialect: Κοινὴ φιλοσοφικὴ Philosophical Koine
Domain: Φιλοσοφία Philosophy
Format: Ἑμμετρος Verse
Affiliation: Aristotelian

book prol 164a10-21
Ὁ μὲν κυριώτατος τῆς ὅλης λογικῆς τοῦ Ἀριστοτέλους πραγματείας σκοπὸς ἦν εἰπεῖν περὶ ἀποδείξεως, ἐπὶ τούτῳ γὰρ καὶ πρῶτον μὲν περὶ ἀπλῶν φωνῶν ἐδίδαξεν, ἔπειτα καὶ περὶ προτάσεων, εἴθ' οὕτως καὶ περὶ τοῦ ἀπλῶς συλλογισμοῦ καὶ ἀπλῶς περὶ τῶν χρησίμων τῷ τούτῳ σκοπῷ—ὅποια δὲ ταῦτα καὶ τίς ἐκάστου σκοπὸς ἴσμεν ἡμεῖς πολλάκις ἐσκεμμένοι τὰ τοιαῦτα. διδάξας οὖν περὶ ἀποδείξεως ἐδίδαξε καὶ περὶ τοῦ διαλεκτικοῦ συλλογισμοῦ καὶ τὸν οἰκεῖον ἤδη σκοπὸν ἐκπεπλήρωκε.

book prol 164a20-21
νὺν οὖν ἰδίᾳ μέλλει διαλαβεῖν καὶ διδάξαι περὶ τῆς μεθόδου δι' ἣς οἱ σοφισταὶ συνίστων τὰ σοφίσματα καὶ τοὺς ἀπείρους τῆς διαλεκτικῆς ἡπάτων μεθόδου. Ἐπιγέγραπται δὲ “Περὶ τῶν Σοφιστικῶν Ἑλέγχων”, οἷονεὶ ‘Περὶ τῆς συστάσεως καὶ γενέσεως τῶν σοφισμάτων’· οὐ γὰρ διδάσκει ἡμᾶς πῶς ἂν ἀπατῶμεν τοὺς σοφιστάς. προσέθηκε δὲ τῷ ‘Ἑλέγχων’ <καὶ τὸ “καὶ τῶν φαινομένων μὲν ἐλέγχων”> διότι τὸ κυριώτατον τῆς σοφιστικῆς τὸ δοκεῖν ἐλέγχειν ἐστί. εἰπὼν δὲ “Περὶ τῶν σοφιστικῶν ἐλέγχων” ἐπήγαγε “καὶ τῶν φαινομένων ἐλέγχων”, οἷονεὶ τοῦτο λέγων ὅτι ἐστὶ κυρίως ἔλεγχος ὁ ἐξ ἀντιφάσεως τοῦ συμπεράσματος ᾧ χρᾶται ὁ τε ἀποδεικτικὸς καὶ δια- λεκτικός· οὗτοι δὲ οὐκ εἰσὶ κυρίως ἔλεγχοι, ἀλλὰ φαι- νόμενοι.

book 164a20-21
Περὶ τῶν σοφιστικῶν ἐλέγχων· οὐχ ἵνα αὐτοὶ ἀπατῶμεν καὶ ἐλέγχωμεν ἄλλους, ἀλλ' ἵνα αὐτοὶ μὴ ἀπατῶμεθα παρὰ τῶν σοφιστῶν. λέγονται δὲ ἀλλαχοῦ ‘ἐνοχλήσεις’ ὡς παρενοχλοῦν- τες τὸν διαλεκτικὸν καὶ μὴ ἐῶντες αὐτὸν εὐρεῖν τὴν ἀλήθειαν ἐκ τοῦ τὸν ἀποκρινόμενον ὁμῶνυμα καὶ ἀμφίβολα ἀποκρίνεσθαι καὶ ὅλως κακουργεῖν καθ' ἓνα τρόπον ὧν μέλλει ἐρεῖν σοφι- σμάτων· ὁ γὰρ διαλεκτικὸς κυρίως τῆς ἀληθείας ἐστὶν εὐ- ρετής.

book 164a20-21
Περὶ δὲ δοκοῦσι τῶν σοφιστικῶν συλλογισμῶν οἱ μὲν εἰσι περὶ τὴν ὕλην, οἱ τὰς προτάσεις ἔχουσι ψευδεῖς τὸ δὲ εἶδος τοῦ σχήματος ἐρ- ρωμένον· οἱ δὲ περὶ τὸ εἶδος, οἷς τὸ μὲν εἶδος τοῦ σχήματος οὐκ ἔστιν ἐρρωμένον αἱ δὲ προτάσεις ποτὲ μὲν ἀληθεῖς ποτὲ δὲ ψευδεῖς. καὶ οἱ μὲν περὶ τὴν ὕλην λέγονται ‘συλλογισμοί’ ἀπλῶς ἅτε ἐρρωμένοι ὄντες κατὰ τὸ εἶδος, οἱ δὲ παρὰ τὸ εἶδος οὐ λέγονται ἀπλῶς ‘συλλογισμοί’, ἀλλὰ ‘φαινόμενοι συλλογισμοί’· δοκοῦσι γὰρ ὅτι εἰσὶν, οὐκ εἰσὶ δὲ διὰ τὸ μὴ ἔχειν τὸ σχῆμα ἐρρωμένον.

book 164a21-22
Ἐλέγωμεν ἀρξάμενοι κατὰ φύσιν ἀπὸ τῶν πρώτων > Ἐπεὶ εἶπον ὅ, τι δεῖ, ἀπὸ τῶν πρώτων κατὰ φύσιν ἄρξομαι. πρῶτον δὲ κατὰ φύσιν κατὰ τὸν φιλόσοφον Ἐφέσιον τὸν συλ- λογισμόν φησι ὡς γένος διὰ τοῦτο ἄρχεται καὶ ὀρίζει εὐ- θὺς τὸν συλλογισμόν. ἢ πρῶτον κατὰ φύσιν

λέγει, ὡς ἔμοιγε δοκεῖ, τὸν κυρίως συλλογισμὸν καὶ τὸν κυρίως ἔλεγχον, ἃ καὶ τῇ ἀληθείᾳ φύσει πρῶτα ὡς ὄντα εἰσὶ· ὕστερα δὲ λέγει τὰ σοφίσματα ὡς ὑποκρινόμενα τὰ ὄντα, ἥτοι καὶ τὸν κυρίως συλλογισμὸν καὶ τὸν κυρίως ἔλεγχον. διὰ τοῦτο δεῖ πρῶτον εἰπεῖν περὶ τοῦ ἀληθοῦς καὶ τοῦ ὄντος, ἵν' οὕτως δῆλον γένηται καὶ τὸ ταῦτα ὑποκρινόμενον, μὴ ὂν δέ.

book 164a27 <φυλετικῶς φουσησάντες> Τὸ παλαιὸν ἐορτῆς τελουμένης τὰ πρὸς θυσίαν ἐπιχορηγούμενα πρόβατα καὶ πρὸς δαπάνην τῶν χορευόντων ἐφύσων ἵνα δοκῶσι πίονα ἐπὶ τῆς ἀγορᾶς πεμπόμενα.

book 165a35 δύναμις δὲ αὕτη συνέ- στηκε· δύνάμιν λέγει τὴν σοφιστικὴν καὶ οὐ τέχνην ἢ ἐπιστήμην, διό- τι αὕται τῆς ἀληθείας εἰσὶν ἐφευρετικά· ἡ μὲν γὰρ μετὰ λόγου, ἡ δὲ ἔξις ἐστὶν ἀποδεικτική περὶ τὰ ἀεὶ καὶ ὡσαύ- τως ἔχοντα καταγινομένη. εἰ δὲ παρακατιῶν τέχνην αὐτὴν ὠνόμασεν, κοινότερον καὶ γενικώτερον τῷ τῆς τέχνης ἐχρήσατο ὀνόματι. ἀπαριθμεῖται οὖν πρῶτον τὰ εἶδη τῶν συλλογισμῶν, εἵτά φησι περὶ οὗ μέλλει διδάξαι.

book 165b28 <ἄλλος> Τὸ διττὸν ὀνόματι ἢ λόγῳ ἐνεργείᾳ θεωρεῖται ἐπὶ τῆς ὁμωνυ- μίας ὡς 'ὁ κύων', καὶ ἐπὶ τῆς ἀμφιβολίας ὡς τὸ 'γένοιτο, Ζεῦ, τὸν σὺν καταβαλεῖν ἐμέ.' ἡ δυνάμει τὸ διττὸν θεωρεῖται, ὡς ἐπὶ τῶν κατὰ προσώδιαν παραλογισμῶν, οἷον τὸ 'ὄροσ' ἄνευ πνεύματος θεωρούμενον δυνάμει ἔχει τὸ διττὸν· δύναται γὰρ ἄλλο καὶ ἄλλο σημαίνει δασυθέντος ἢ ψιλωθέντος τοῦ ο. ὁμοίως καὶ ἐπὶ τῶν κατὰ σύνθεσιν καὶ διαίρεσιν· τὸ γὰρ 'ὁ Σωκράτης βαδίζει' εἰ προσλάβοι τὸ 'δύναται' σημαίνει καὶ τὸ 'δύνάμιν ἔχει τοῦ βαδίζειν', καὶ ταῦτα ἐνεργείᾳ βα- δίζειν νοούμενα εἴ γε μὴ πρόσκειται τὸ 'δύναται.' φαντα- σία δὲ ἔχει τὸ διττὸν ὡς ἐπὶ τῶν παρὰ τὸ σχῆμα τῆς λέξεως σοφισμάτων, οἷον εἰ τὸ λέγειν καὶ τὸ ὄραν ὁμοίως ἐκφέρονται κατὰ τὸν ποιὸν σχηματισμὸν τῆς «λέξεως ... (reliqua illegibilia)»

book 166b28 <ὁ μὲν οὖν παρὰ τὸ> συμβεβηκὸς παραλογισμὸς ἐστὶν οἷον 'ὁ κύων δισύλλαβον· τὸ δισύλλαβον τετρασύλλαβον· ὁ κύων ἄρα τετρασύλλαβος· οὐ γὰρ εἰ <τὸ> 'κύων' δισύλλαβον, τὸ δὲ 'δισύλλαβον' τετρασύλλαβον, ἀνάγκη καὶ τὸν κύνα τε- τρασύλλαβον εἶναι.

book 166b29 <ὅταν ὁμοίως ὀτιοῦν ἀξιωθῇ> Ἦγουν ὅταν <ὁ> ἀξιώσῃ τις ὑπάρχειν τῷ συμβεβηκότι, ἥτοι τῷ κατηγορουμένῳ, τοῦτο ἀξιώσῃ καὶ τῷ πράγματι ὑπάρχειν. οἷον οὐκ ἐπεὶ τὸ λευκὸν κατηγορεῖται τοῦ κύκνου, τῷ δὲ λευκῷ συμβέβηκε τὸ «χρῶμα», διὰ τοῦτο καὶ ὁ κύκνος ἔσται χρῶμα.

book 166b30 <ἐπεὶ γὰρ τῷ αὐτῷ> Πάλιν· τὸ ζῶον κατηγορεῖται τοῦ ἀνθρώπου, τῷ δὲ ζῷῳ ὑπάρχει τὸ ἔμψυχον, τὸ αἰσθητικόν, τὸ δισύλλαβον, τὸ γένος οὐ πάντα ... ταῦτα ὑπάρξουσιν καὶ τῷ ἀνθρώπῳ, ἀλλ' ὅσα μὲν οὐσιωδῶς ὑπάρχει τῷ ζῷῳ, ταῦτα καὶ τῷ ἀνθρώπῳ ὑπάρξει, ὅσα δὲ κατὰ συμβεβηκός, οὐκ ἀναγκαῖον καὶ τῷ ἀνθρώπῳ ὑπάρ- χειν· εἰ γὰρ ὅσα ὑπάρχουσιν τῷ κατηγορουμένῳ, ταῦτα καὶ τῷ ὑποκειμένῳ ὑπάρξουσιν, ἔσονται πάντα, καὶ τὰ συμβεβη- κὸτα καὶ αἰ οὐσίαι, ταῦτά. Νοηθεῖν δὲ καὶ οὕτως οὐχ ὅσα τῷ κατηγορουμένῳ ὑπάρχου- σιν, ταῦτα «καὶ τῷ» ὑποκειμένῳ ὑπάρξουσιν, ὅτι τὸ κατη- γορούμενον ἕτερόν τι δηλοῖ αὐτὸ καθ' αὐτὸ λαμβανόμενον καὶ ἕτερον μετὰ τοῦ ὑποκειμένου. εἰ γὰρ εἴπω 'ὁ Σωκράτης ἄνθρω- ποσ', δηλῶ τὸν ἐγκατατεταγμένον καὶ θεωρούμενον <ἐν> τῷ Σωκράτει· εἰ δὲ εἴπω 'ὁ ἄνθρωπος ἕτερον τοῦ Σωκράτους', δη-

book 166b30 λῶ τὸν καθόλου ἄνθρωπον τὸν ἀκατάτακτον, ἥτοι τὸν αὐτοάν- θρωπον.

book 167a36 <οἱ δὲ παρὰ τὸ τὸ ἐν ἀρχῇ λαμβάνειν> Πάλιν αἰτεῖται τις τὸ ἐν ἀρχῇ καὶ εἰ δείκνυσι τόπον εἶναι οὕτως· 'εἰ ἔστιν ἄνω καὶ κάτω, δεξιὸν καὶ ἀριστερόν καὶ πρόσω καὶ ὀπίσω, ἔστι καὶ τόπος· ἀλλὰ μὴν ἔστι ταῦτα· ἔστιν ἄρα καὶ ὁ τόπος.' εἰ γὰρ τὸ ὅλον οὐδὲν ἄλλο ἐστὶν ἢ τὰ ἑαυτοῦ μέρη, ὁ λέγων 'εἰ ἔστι τὰ μέρη τοῦ τόπου, ὁ τόπος ἔστιν' οὐδὲν ἄλλο φησὶν ἢ 'εἰ ἄρα ἔστιν ὁ τόπος, ὁ τόπος ἔστιν.

book 169a33 <μάλιστα δ' ἐπίσταται> Ἐπεὶ ὁ ἄνθρωπος τοῦ Σωκράτους κατηγορεῖται, ἐκφέρονται δὲ καὶ ἄμφω ἐνικῶς, οἰόμεθα ὅτι καὶ ὁ ἄνθρωπος καὶ ὁ Σωκράτης ἐν τῷ ὑποκειμένῳ εἰσί. τοῦτο δὲ ἀληθὲς οὐκ ἔστι· πῶς γὰρ ὁ ἄνθρωπος ὁ καθόλου τόδε τι σημαίνει, εἴγε τῇ αἰσθήσει μὴ ὑποπίπτει ἀσώματος ὦν καὶ πλῆθος μᾶλλον πεποιωμένον †δηλοῦν†, ὡς ἐν ταῖς Κατηγορίαις εἴρηκεν;

book 170b25 πολλά οἶεται ση-μαίνειν· Εἰ δὲ μὴ ὁ ἐρωτῶν ἢ ὁ ἐρωτώμενος ἢ καὶ ἄμφω οἶονται πολὺ-σημον εἶναι τὸ ἐρωτώμενον, καὶ ὁ μὲν ἐρωτώμενος ἐπ' ἄλλου σημασινομένου δέδωκεν, ὁ δὲ ἐρωτῶν ἐπ' ἄλλου ἐχρήσατο, οὐ πρὸς τὴν διάνοιαν τοῦ ἐρωτωμένου διείλεκται ὁ ἐρωτῶν, ἀλλὰ [ἀλλὰ] πρὸς τοῦνομα (ἐλλείπει γὰρ τοῦτο). ἀλλ' αὕτη μὲν ἡ ἐξήγησις τοῦ Ἐφεσίου. νοηθήσεται δ' ἂν καὶ τὸ ῥητὸν οὕτως, ὡς μοι δοκεῖ· ἂν τὸ ὄν καὶ τὸ ἐν γινώσκει ὁ ἐρωτῶν καὶ ὁ ἐρωτώμενος ὡς πολὺσημον, τότε ὁ ἐρωτῶν οὐ πρὸς τὴν διάνοιαν, ἡγουν πρὸς τὴν διάνοιαν τοῦ ἐρωτῶντος διείλεκται.

book 172a21 <ἡ δ' αὕτη καὶ πειραστική> Ἡ δὲ πειραστικὴ ἡ αὕτη τῇ διαλεκτικῇ· ἐρωτᾷ γὰρ καὶ ὁ πειραστικὸς ὡς ὁ διαλεκτικὸς καὶ οὐδὲ ἐκ τῶν καθ' αὐτὸ ἐπιχειρεῖ. οὐκ ἔστι δὲ ἡ πειραστικὴ ὡς ἡ γεωμετρία, ἀλλ' ἡ μὲν γεωμετρία λαμβάνει καὶ οὐκ ἐρωτᾷ, ἡ δὲ πειραστικὴ ἐρωτᾷ· καὶ ἡ μὲν γεωμετρία τὸ ἐν μόνον τῆς ἀντιφάσεως, ἥτοι τὸ ἀληθές, καὶ διὰ τοῦτο οὐδὲ ἐρωτᾷ, ἡ δὲ πειραστικὴ ὅποτερονοῦν λαμβάνει μόνον τῆς ἀντιφάσεως, καὶ διὰ τοῦτο καὶ ἐρωτᾷ· καὶ ἡ μὲν πειραστικὴ οὐ λαμβάνει τὰ καθ' αὐτὸ ἀλλὰ τὰ κοινὰ, καὶ διὰ τοῦτο ἔχει ταύτην τὴν πειραστικὴν καὶ

book 172a21 ὁ μὴ εἰδὼς, ἥτοι ὁ μὴ ἐπιστήμων· τὰ γὰρ κοινὰ ἴσασι καὶ οἱ ἀνεπιστήμονες· οἶον τῇ ἀντιφάσει χρῶνται καὶ οἱ ἀνεπιστή-μονες, πλὴν οἱ μὲν ἐπιστήμονες γινώσκουσι τίς ἐστὶν ἡ ἀν-τίφασις καὶ ὅτι τὸ ἄλλο μόνον αὐτῆς ἀληθεύει ἐξ ἀνάγκης, οἱ δὲ ἀνεπιστήμονες ἀτέχνως χρῶνται αὐτῇ, οἶον ἐρωτᾷ θάτε-ρος τὸν ἕτερον· ἐμοίχευσας ἢ οὐκ ἐμοίχευσας; ἐποίησας τό-δε ἢ οὐ; καὶ ὁ ἀνεπιστήμων πάλιν ὁ μὴ εἰδὼς τὸ πρᾶγμα, ἡ-τοὶ τὴν ἀντίφασιν, καὶ τὴν φύσιν αὐτοῦ πεῖραν λαμβάνει τοῦ ἀνεπιστήμονος ἐρωτῶν ἀτέχνως τὴν ἀντίφασιν· ἐποίησας ἢ οὐ; ὥσπερ ὁρῶμέν-τινας πιθανολογοῦντας καὶ ταῦτα μὴ μαθόντας ῥητορικὴν. καὶ ὁ ἐρωτώμενος ἀνεπιστήμων ὦν δίδωσι καὶ συγ-χωρεῖ οὐχ ἃ οἶδεν ὁ ἐπιστήμων, οὐδὲ τὰ ἴδια τῆσδε τῆς ἐπι-στήμης ἐξ ὧν ὁ ἐπιστήμων χαρακτηρίζεται συγχωρῶν, ἀλλὰ τὰ ἐπόμενα, ἡγουν τὰ κοινὰ, ἃ εἰ γινώσκει τις οὐκ ἐξ ἀνάγκης καὶ ἐπιστήμων ἐστίν, εἰ δὲ καὶ ταῦτά τις ἀγνοεῖ ἐξ ἀνάγκης

book 172a21 ἐπιστήμων οὐκ ἔστιν. ὡς ἐξ ὧν εἵπομεν ἐδείχθη ὅτι ἡ πει-ραστικὴ, ἥτοι ἡ διαλεκτικὴ, περὶ οὐδὲν ὑποκείμενον ὠρισμέ-νον καταγίνεται, ὁ δὲ διαλεκτικὸς πειραστικὸς ἐστὶ μετὰ τέχνης, ἥτοι τὴν τέχνην εἰδὼς, διὸ καὶ περὶ πάν-των τῶν προτεθέντων θεωρεῖ, εἴτε γεωμετρικόν ἐστὶν εἴ-τε ἰατρικόν. Εἰς τὸ αὐτό· Νοεῖται δὲ τὸ ῥητόν, τὸ “ἡ δ' αὕτη καὶ πειραστικὴ” καὶ οὕτως (ἐπέβαλλε μὲν τῇ ἐξηγήσει καὶ ὁ Ἐφέσιος, πλὴν ἀκροφυῶς καὶ οὐ σώσας τὴν ὅλην τοῦ ῥητοῦ διάνοιαν)·

book 172a21 δείξας ὅτι ἡ διαλεκτικὴ οὐ περὶ ἐν ὑποκείμενον, ἔχων δὲ καὶ ὡς ὁμολογούμενον ἐξ ὧν εἴρηκεν ὅτι ἡ ἐριστικὴ ὑπο-κρίνεται τὴν διαλεκτικὴν, νῦν λέγει ὅτι λοιπὸν ἄρα καὶ ἡ πειραστικὴ, ἡγουν ἡ ἐριστικὴ, ἡ αὕτη ἐστὶ τῇ διαλεκ-τικῇ· καὶ γὰρ οὐδὲ αὕτη περὶ ἐν ὑποκείμενον καταγίνεται, οὐδὲ γὰρ ἐστὶν ἡ ἐριστικὴ τοιαύτη οἷα καὶ ἡ γεωμετρία· ἡ μὲν γὰρ γεωμετρία περὶ ἐν ὑποκείμενον καταγίνεται, ἡ δὲ ἐριστικὴ περὶ πολλά· καὶ ὅτι ἡ μὲν γεωμετρία τοῦ ἐπιστή-μονος ἐστὶ μόνον, ἡ δὲ ἐριστικὴ κοινὴ καὶ τῶν ἐπιστημό-νων καὶ τῶν ἀνεπιστημόνων· καὶ γὰρ ἴδης ἂν καὶ τοὺς ἰδι-ώτας ἐριστικῶς πρὸς ἀλλήλους διαλεγόμενους, πλὴν ἀτέχνως καὶ εἰκότως, καὶ γὰρ οἱ ἰδιῶται χρῶνται τῇ ἐριστικῇ, διό-τι τῆς ἐριστικῆς εἰσι τὰ κοινὰ, ταῦτα δ' ἔχουσιν ἀμεθόδως

book 172a21 καὶ ἀτέχνως καὶ οἱ ἰδιῶται.

book 174a12-13 174a12—13 καὶ μέρη τῶν εἰδῶν· Μέρη δὲ τῶν εἰδῶν, τοῦ μὲν παρὰ τὴν λέξιν τὸ παρὰ τὴν ὁμωνυμίαν καὶ τὸ παρὰ τὴν ἀμφιβολίαν καὶ τὰ λοιπὰ τέσσαρα, τοῦ δ' ἐκτὸς τῆς λέξεως εἰσὶ μέρη ἑπτὰ· τὸ παρὰ τὸ συμβε- βηκός, τὸ παρὰ τὸ ἐπόμενον καὶ τὰ λοιπὰ πέντε. τινὲς δὲ ἡρμήνευσαν τρόπους εἰρημένους τὰ πέντε ὧν στοχάζονται οἱ σοφισταί, οἷον τὸ φαίνεσθαι ἐλέγχειν, τὸ εἰς παράδοξον ἄγειν καὶ τὰ λοιπὰ.

book 174a40 πρὸς τε τὸ λαβεῖν τὴν πρότασιν τούναντίον· Χρησιμεύει δὲ καὶ πρὸς τὸ λαβεῖν ἣν βούλει πρότασιν, εἰ παραθήσεις αὐτῇ τὴν ἐναντίαν καὶ οὕτως αὐτὴν ἐρωτήσεις. οἷον, εἰ δέοι λαβεῖν σε τὸ πάντα πείθεσθαι τοῖς γονεῦσι καὶ χρησιμεύει σοι, συμπαραθέου αὐτῇ καὶ τὴν ἐναντίαν, καὶ οὕτως ἐρωτήσεις· ‘δεῖ πάντα ἀπειθεῖν τοῖς γονεῦσιν ἢ πάν- τα πείθεσθαι;’ καὶ ἀπὸ κοινοῦ ληπτέον τὸ “εἰ δέοι”, ἥτοι καὶ πάλιν εἰ δέοι λαβεῖν τὸ πολλάκις πολλὰ πείθεσθαι τῷ πατρὶ ἢ ὀλιγάκις ὀλίγα· τῶν γὰρ ἐναντίων παράλληλα τε- θέντων ἀναφαίνεται τὸ κάλλιον, ὡς ἀπὸ τινος συγκρίσεως καὶ

book 174a40 τὸ λευκὸν παρατεθέντος αὐτῷ τοῦ μέλανος λευκότερον φαίνε- ται. λέγει δὲ τὴν αἰτίαν καὶ αὐτὸς δι’ ἣν τῷ πολλὰ πείθεσθαι τῷ πατρὶ συμπαρακεῖσθαι δεῖ καὶ τὸ ἐναντίον, καὶ φησιν ἵνα τῇ παραθέσει τῶν δύο ἐναντίων αἰρετώτερον φανῇ μᾶλλον τὸ δεῖν πολλὰ πείθεσθαι τῷ πατρὶ ἢ ἥπερ ἐγὼ†.

book 175b23 ἀλλ’ ἴσως οὐ ταῦτ’ οὐ σημαίνει· Τοῦτο λύσις ἐστὶν ἐνστάσεως· ἴσως γὰρ ἂν τις ἐνέστη λέγων ‘Πῶς, ὦ Ἀριστοτέλες, εἰπὼν ὅτι εἴ τις ὑπολήψεται τὸν πα- ρὰ τὴν ὁμωνυμίαν ἔλεγχον εἶναι κυρίως ἔλεγχον, συμβήσεται πάντα ἐλεγχθῆναι, τέθεικας παράδειγμα τοῦ παρὰ τὸ συμβε- βηκός ἐλέγχου;’ πρὸς ταῦτα γοῦν φησιν· ἀλλὰ τὸ ‘Κορίσκοσ’ ὄνομα οὐ τὸ αὐτὸ καὶ ἐν σημαίνει, ἀλλὰ πολλά, τὸν τε ὀρώμενον Κορίσκον καὶ τὸν κεκαλυμμένον, ὥσπερ οὐδὲ τὸ ‘κύων’ ὄνομα ἐν σημαίνει ὁμώνυμον ὄν. εἶπε δὲ τὸ “ἴσως” διότι ἐπὶ μὲν τῶν ὁμωνύμων τὸ ‘κύων’ ὄνομα ση- μαίνει πράγματα ἕτερα καὶ κατὰ τὸ ὑποκείμενον καὶ κα- τὰ τὸν λόγον, τὸ δὲ ‘Κορίσκοσ’ σημαίνει μὲν πολλὰ τῷ λόγῳ καὶ διάφορα, τῷ δὲ ὑποκειμένῳ ἔν· ὁ γὰρ ὀρώμενος Κορίσκος καὶ ὁ κεκαλυμμένος εἷς μὲν ἐστὶ τῷ ὑποκειμένῳ, τῷ δὲ λόγῳ πολλά, ὥσπερ καὶ ὁ Σωκράτης καὶ ὁ λευκὸς Σω- κράτης. ὥστε ἐπεὶ καὶ τὸ ‘Κορίσκοσ’ πολλὰ σημαίνει, ὥσ- περ ἐπὶ τῶν ὁμωνύμων τὸ ὄνομα, καὶ ἐγγίξει τοῖς ὁμωνύ- μοις, οὐδὲν διαφέρει (τοῦτο γὰρ δηλοῖ τὸ “τί διαφέρει”)

book 175b23 εἶγε ἀντὶ τοῦ εἰπεῖν παράδειγμα τοῦ κατὰ τὴν ὁμωνυμίαν ἐλέγχου εἵπομεν παράδειγμα τοῦ κατὰ συμβεβηκός ἐλέγχου.

book 175b24-25 εἰ δὲ τῷ μὲν τὸ ἀπλῶς λέγειν Κορίσκον ἀποδώσει· Ἔτι κακίζει τοὺς λύοντας τὸ σόφισμα, ὡς εἵπομεν, καὶ φησιν ὅτι τὸ συμπέρασμα ὀφείλει εἶναι οἰκεῖον ταῖς προ- τάσεσι, καὶ οὐκ ὀφείλει ἔχειν τὸ συμπέρασμά τι ὃ οὐκ ἔ- χουσιν αἱ προτάσεις. πῶς οὖν τοῦ ‘τοῦτον’ ἢ τοῦ ‘τόνδε’ μὴ κειμένου ἐν ταῖς προτάσεσιν ἐν τῷ συμπεράσματι ταῦτα ὑμεῖς προστιθέατε; οὕτω γὰρ ἡρώτησεν ὁ ἐρωτῶν· ‘ἄρά γε ὁ Κορίσκος μουσικὸς ἐστὶ;’ καὶ ‘ἄρά γε ὁ κεκαλυμμένος μουσικός;’ ἄτοπον δὲ ἐστὶν εἶγε τὸ μὴ κείμενον ἐν ταῖς ἐρωτηθείσαις προτάσεσι προστιθέατε ἐν τῷ συμπεράσματι· εἴτε γὰρ ἐν τῷ συμπεράσματι πρόσκειται τοῦτο, ἐν δὲ ταῖς προτάσεσιν οὐ, εἴτε τούναντίον, οὐδὲν συμβάλλεται πρὸς τὴν λύσιν τοῦ σοφίσματος παρὰ γὰρ τὴν συλλογιστικὴν μέ-

book 175b24-25 θόδον ἐπιχειρεῖτε λύειν τὸ σόφισμα προσλαμβάνοντες ἐν τῷ συμπεράσματι ὃ οὐ κεῖται ἐν ταῖς προτάσεσιν.

book 176a3-4 εἰ οὖν μὴ ὀρθὸν πρὸς δύο ἐρωτήσεις μίαν ἀπό- κρισιν ἀξιοῦν· Οὐκ ἔστι, φησί, τοῦ διαλεκτικοῦ κανόνος τὸ ἀξιοῦν ἀπροσ- διορίστως καὶ ὡς ἔτυχεν ἀποκρίνεσθαι πρὸς τοὺς ἐρωτῶντας δύο ἐρωτήσεις· ἢ γὰρ οὐδόλως πρὸς αὐτοὺς δεῖ ἀποκρίνεσθαι ἢ μετὰ προσδιορισμοῦ ‘ἔστι μὲν ὥς,

ἔστι δ' ὡς οὐ' ἢ μετὰ ἐνδοιασμοῦ προστιθέντας τὸ 'ἴσως' ἢ 'τυχὸν' ἢ 'δοκεῖ.' τῇ γὰρ μιᾷ ἐρωτήσῃ ἀνάγκη εἶναι καὶ μίαν ἀπόκρισιν. λοιπὸν οὖν οὐδενὶ ἐρωτωμένῳ προσήκει ἐπὶ τῶν ὁμωνύμων ἀπλῶς καὶ ὡς ἔτυχε καὶ ἄνευ προσδιορισμοῦ ἀποκρίνεσθαι. ὁ γὰρ ὁμώνυμος ἐρωτῶν πλείω ἐρωτᾷ. οὐδ' εἰ κατὰ πάντων τῶν πραγμάτων τῶν σημαινομένων ὑπὸ τοῦ ὁμώνυμου ὀνόματος ἐστὶν ἀληθὲς τὸ κατηγορούμενον, δεῖ τηνικαῦτα ἀποκρίνεσθαι διὰ τὸ ἀληθεύειν. εἰ γὰρ τις ἐρωτήσῃ 'ἄρά γε ὁ Αἴας ἐστράτευσεν εἰς τὴν Ἰλιον;' οὐ δεῖ ἀποκριθῆναι καὶν ἀληθεύῃ διὰ τὸ πολλὰ ἐρωτῆσαι, ἵνα μὴ συνεθισθῇς μίαν ἀπόκρισιν διδόναι ἐπὶ τινῶν ἐρωτημάτων πολλῶν, ἐφ' ὧν ἀληθῶς τὸ κατηγορούμενον

book 176a3-4 κατηγορεῖται, πάθῃς τοῦτο καὶ ἐπὶ ἄλλων μὴ τοιούτων· τὸ γὰρ στρατεῦσαι εἰς Ἰλιον καὶ κατὰ τῶν δύο Αἰάντων ἀληθεύει, ὁμοίως καὶ τὸ μὴ μονομαχεῖναι τῷ Θερσίτῃ.

book 176a3-5 col 1 ὥσπερ ἀξιούσι τινες· τὸ δὲ "ὥσπερ ἀξιούσι τινες" προ»σέ-θηκε διότι «10—15 litt. ἀ-» ξιοῦντες «10—15 litt.» ἐφ' ὅσων ἀληθεύει ἐπὶ πάντων τῶν σημαινομένων τὸ κατηγορούμενον τὸ 'ναί' ἢ τὸ «'οὐ' 10 fere litt.» τὸ γὰρ ὁμώνυμον «12 fere litt.» οὐδὲν διαφέρει «10—15 litt.»

book 176a3-5 col 2 τῇτοι οὐδὲ ἐὰν ἀληθεύ-σιν ὅτι† 'ἄρά γε ὁ Αἴας Θερσίτῃ ἐμονομάχησεν;' οὐδεὶς γὰρ ἐμονομάχησεν· ἀλλὰ διὰ τὸ εἶναι ὁμόνυ-μον οὐ δεῖ ἀποκρίνεσθαι, ὥσπερ ἀξιούσι τινες ἐπὶ τῶν ὁμωνύμων τὸ 'ναί' ἢ τὸ 'οὐ' ἀποκρίνεσθαι, ἐφ' ὅσων ἀληθεύει ἐπὶ πάντων τῶν σημαινομένων τὸ κατη-γορούμενον. οὐδὲν γὰρ δια-φέρει τὸ ἐρωτῆσαι τοιοῦτόν τι τοῦ προαγαγεῖν τοιαύτην πρότασιν 'πότερον ὁ Κορίσκος καὶ ὁ Καλλίας οἴκοι εἰσίν, ἢ οὐκ εἰσίν οἴκοι;' εἴτε ἀληθὲς ἐστὶ τὸ καὶ ἀμφοτέρους εἶναι οἴκοι εἴτε οὐκ ἀληθὲς, ἀλλ' ὁ μὲν

book 176a3-5 col 1 ἐστὶν οἴκοι, ὁ δὲ οὐ' ἀμφοτέρως γὰρ πολλὰ αἱ προτάσεις, οὐδὲ γὰρ μία ἐστὶν ἡ ἐρώτησις εἰ ἀληθὲς ἐστὶ τὸ οἴκοι αὐτοὺς εἶναι.

book 176b29 ἐπεὶ δ' ἔστιν ἡ μὲν ὀρθὴ λύσις ἐμφάνισις ψευδοῦς Μέλλων ἐνταῦθα διδάξαι πῶς ἂν λύειν ἰσχύωμεν τὰ σοφίσματα, ἂν τε παρὰ τὴν ὁμωνυμίαν ὧσιν ἂν τε ἄλλως πως, ἀνάγει τὸν λόγον ἐπὶ τὸ καθολικώτερον καὶ φησιν ὅτι πᾶς συλλογισμὸς σοφιστικὸς ἢ παρὰ τὴν ὕλην ἡμάρτηται ὡς ἔχων τὰς προτά-σεις ψευδεῖς, οἷον 'ὁ λίθος παντὶ ζῷῳ, τὸ ζῷον παντὶ ἄν-θρώπῳ', ἢ παρὰ τὸ σχῆμα ἡμάρτηται, ὡς ὅταν ἐκ δύο κατα-φατικῶν ἐν δευτέρῳ σχήματι συλλογιζώμεθα, οἷον 'ὁ ἄνθρω-πος ζῷον, ὁ ἵππος ζῷον', ἢ ἐκ δύο μερικῶν ἢ ἄλλως πως. τέως γοῦν ἐνδέχεται τὸν παρὰ τὸ σχῆμα συλλογισμὸν ποτὲ ἔχειν τὰς προτάσεις ἀληθεῖς, ποτὲ δὲ ψευδεῖς, ὁμοίως δὲ

book 176b29 καὶ τὸ συμπέρασμα. ὀρθὴ δὲ λύσις ἐστὶ τοῦ ψευδοῦς συλλο-γισμοῦ, ἡγουν τοῦ ἔχοντος τὰς προτάσεις ψευδεῖς τὸ δὲ σχῆμα ἐρρωμένον, τὸ ἐμφανίσαι παρὰ ποίαν πρότασιν συνέ-βη τὸ ψεῦδος, εἴτε παρὰ τὴν μείζονα εἴτε παρὰ τὴν ἐλάτ-τονα, καὶ ἀναιρῆσαι αὐτήν. ὁ δὲ ψευδὴς καὶ σοφιστικὸς συλλογισμὸς διχῶς λέγεται· ἢ γὰρ εἰ συλλελογίσται καὶ συνῆξε ψευδὲς συμπέρασμα—ψευδοῦς δὲ τοῦ συμπεράσμα-τος ὄντος, ἀνάγκη καὶ τὰς προτάσεις εἶναι ψευδεῖς—οἷός ἐστιν ὁ παρὰ τὴν ὕλην ἡμαρτημένος συλλογισμὸς ἔχων δὲ τὸ σχῆμα ἐρρωμένον· ἢ εἰ μὴ ὧν συλλογισμὸς δοκεῖ εἶναι συλλογισμὸς, οἷός ἐστιν ὁ παρὰ τὸ σχῆμα. εἴη δ' ἂν τοῦ παρὰ τὸ σχῆμα ἡμαρτημένου συλλογισμοῦ λύσις ἢ εἰρημένη λύσις προσεχῶς, οἷον ὅτι ὁμώνυμα ἐλήφθησαν ἢ ἀμφίβολα ἢ ὅτι ἀσυλλόγιστός ἐστι. καὶ ἡ διόρθωσις καὶ ἡ λύσις τοῦ παρὰ τὴν ὕλην συλλογισμοῦ· λύσις δὲ ἐστὶν αὐτοῦ τὸ ἐμφα-νίσαι παρὰ ποίαν τῶν προτάσεων συνήχθη τὸ ψεῦδος (μᾶλλον δὲ συνάγεται τὸ ψεῦδος παρὰ τὸ τὴν μείζονα εἶναι ψευδῆ),

book 176b29 ἢν καὶ ἀναιρετέον. ὥστε συμβαίνει τοὺς συλλελογισμένους συλλογισμούς, δηλαδὴ τοὺς παρὰ τὴν ὕλην, λύειν τῷ ἀναιρῆ-σαι τὴν ψευδῆ πρότασιν δι' ἧς τὸ ψεῦδος συνήχθη· τοὺς δὲ παρὰ τὸ σχῆμα λύειν τῷ ἀναλῦσαι τὸν συλλογισμὸν εἰς τὰς προτάσεις καὶ ἰδεῖν εἴτε ἐκ δύο μερικῶν συνήχθη, εἴτε ἐκ δύο καταφατικῶν ἐν δευτέρῳ σχήματι ἢ ἄλλως πως, καὶ οὕτω δεικνύειν αὐτὸν ἀσυλλόγιστον. τὸ δὲ "εἴη ἂν ἢ τε εἰρημέ-νη νῦν λύσις" νοηθεῖη καὶ οὕτως, ὅτι τοῦ παρὰ

τὴν ὕλην ἡμαρτημένου συλλογισμοῦ ἐστὶ λύσις ἢ νῦν εἰρημένη προσε- χῶς, ἥτοι τὸ ἐμφανίσει παρὰ ποίαν τῶν προτάσεων φαίνεται τὸ ψεῦδος συναχθέν, καὶ ἡ διόρθωσις τοῦ φαινομένου συλλο- γισμοῦ, ἥτοι τοῦ παρὰ τὸ σχῆμα· ἔστι δὲ διόρθωσις αὐτοῦ τὸ δεῖξαι ὅτι ἐκ δύο μερικῶν ἐγένετο ὁ συλλογισμὸς ἢ ἐκ

book 176b29 δύο καταφατικῶν ἐν δευτέρῳ σχήματι.

book 176b36 πάλιν δὲ ἐπὶ τῶν συλλελογισμένων λόγων οἱ μὲν ἀληθές· Ἀφείς λέγειν περὶ τοῦ παρὰ τὸ σχῆμα παραλογισμοῦ διαιρεῖ τὸν παρὰ τὴν ὕλην, καὶ φησιν ὅτι τῶν παρὰ τὴν ὕλην παραλογισμῶν οἱ μὲν ἔχουσι τὸ συμπέρασμα ἀληθές, ἐπεὶ ἐνδέχεται καὶ ἐκ ψευδῶν ἀληθές συναχθῆναι συμπέρασμα· οἱ δὲ ψευδές ἔχουσι τὸ συμπέρασμα· εἰ δὲ τὸ συμπέρασμα ψευδές, ἀνάγκη καὶ τὰς προτάσεις εἶναι ψευδεῖς. τοὺς μὲν οὖν ἔχοντας τὸ συμπέρασμα ψευδές διχῶς ἔστι λύειν, καὶ δείξαντας ὅτι ἐστὶ τὸ συμπέρασμα ψευδές καὶ ἀνελόντας τὴν ψευδῇ πρότασιν τὴν αἰτίαν τοῦ ψευδοῦς συμπεράσματος· τοὺς δὲ ἔχοντας τὰς προτά- σεις μόνας ψευδεῖς λύειν ἐν τῷ ἀνελεῖν μόνον τὴν ψευδῇ πρότασιν, τὸ γὰρ συμπέρασμα ἀληθές ἐστίν. Εἴτα ποιεῖται ἀνακεφαλαίωσιν ὧν εἶπε καὶ φησιν· ὥστε τὸν μέλλοντα λύειν παραλογισμὸν πρῶτον σκεπτέον εἴτε συλλελόγισται ὁ παραλογισμὸς, ἡμάρτηται δὲ κατὰ τὴν

book 176b36 ὕλην, εἴτε ἀσυλλόγιστός ἐστιν· εἴτα, εἰ συλλελόγισται, σκεπτέον πότερον ἀληθές ἐστὶ τὸ συμπέρασμα τῶν προτά- σεων οὓσων ψευδῶν, ἢ καὶ τὸ συμπέρασμά ἐστὶ ψευδές, ὅπως λύωμεν τοὺς παραλογισμοὺς ἢ διαιροῦντες ἢ ἀναλύ- οντες τὸν συλλογισμὸν εἰς τὰς προτάσεις καὶ εὐρίσκοντες τὴν ἁμαρτίαν τοῦ σχήματος ἢ ἀναιροῦντες τὸ ψευδές, ὡς ἐπὶ τοῦ ἡμαρτημένου παρὰ τὴν ὕλην, ἐρρωμένου δὲ κατὰ τὸ σχῆμα, καὶ ἀναιροῦντες ἢ ὥδε ἢ ὥδε, ἥτοι ἢ τὰς προτάσεις μόνας ὡς ψευδεῖς οὔσας καὶ αἰτίας διὰ τοῦτο ἀτόπου τινός, ἢ καὶ τὸ συμπέρασμα καὶ τὰς προτάσεις, ὅταν δηλονότι ἄμφω εἰσὶ ψευδῇ.

book 177a6 διαφέρει δὲ πλεῖ- στον ἐρωτώμενόν τε καὶ μὴ λύειν· Διαφέρει δέ, φησί, τὸ ἐρωτώμενόν τινα ἐξ ἐτοίμου δύνα- σθαι λύειν τὸ σόφισμα τῷ κομίζειν ἔνστασιν, καὶ μὴ ἐ- ρωτώμενον κατὰ σχολὴν σκοπεῖν καὶ λύειν τὸ σόφισμα· τὸ μὲν γὰρ ἐξ ἐτοίμου καὶ χωρὶς σκέψεως προῖδεῖν καὶ εὐ- ρεῖν ἔνστασιν δι’ ἧς ἂν λύσῃ τὸ σόφισμα χαλεπόν, τὸ δὲ κατὰ σχολὴν ἐπισκέψασθαι τὸ αἴτιον τῆς ἀπάτης ῥᾶον.

book 177a9 τῶν μὲν οὖν παρὰ τὴν ὁμωνυμίαν καὶ τὴν ἀμφιβολίαν ἐλέγχων· Τέσσαρές εἰσι τρόποι ἐξ ὧν τὰ πολλὰ λεγόμενα εἴωθε συνίστασθαι· πρῶτος μὲν ὅταν ὁ λόγος ἢ τὸ ὄνομα πολλὰ σημαίνει, ἐξ ὧν τὰ δύο εἶδη, τό τε καθ’ ὁμωνυμίαν καὶ τὸ κατὰ ἀμφιβολίαν συνίστασθαι εἴωθε. δεύτερος δὲ ὅταν εἰωθότες ὦμεν οὕτω λέγειν, οἷον ‘σιγῶντα’ καὶ τὸν σι- γῶντα καὶ τὰ σιγῶντα. τρίτος δὲ ὅταν τὸ συντεθὲν πλείω σημαίνει, κεχωρισμένον δὲ ἀπλοῦν εἶη, οἷον τὸ ‘ἐπίσταται γράμματα’· οὔτε γὰρ τὸ ‘ἐπίσταται’ πολλὰ σημαίνει οὔτε τὸ ‘γράμματα’, συντεθὲν δὲ διττόν ἐστίν, ὅς τρόπος ἴδιός ἐστι τοῦ κατ’ ἀμφιβολίαν μόνου. τέταρτος δὲ ὁ ἀντιστρόφως τούτῳ ἔχων, ὅταν τὸ μὲν σύνθετον ἐν σημαί- νει, ὡς τὸ ‘ἄνθρωπος νεκρός ἐστὶ’, κεχωρισμένον δὲ πολλά, ὥσπερ καὶ τὸ ‘ὁμηρος ποιητής ἐστὶ’· τὸ γὰρ ‘Ὀμηρος ἐστὶ’ πολλὰ σημαίνει, ἢ γὰρ ὅτι ποιητής ἐστίν, ἢ ὅτι ζῇ καὶ ἔστι. τούτων οὖν οὕτως ἐχόντων λέγει ὅτι τῶν παρὰ τὴν ὁμωνυμίαν καὶ ἀμφιβολίαν ἐλέγχων οἱ μὲν

book 177a9 ἔχουσι ἐν τῆς προτάσεως, εἴτε τὸ ὑποκείμενον εἴτε τὸ κατηγορούμενον, ὁμώνυμον, ἢ καὶ τὸ ὑποκείμενον καὶ τὸ κατηγορούμενον ὁμώνυμον, ὡς τὸ ‘κύων πορεύεται’· ἢ γὰρ πορεία καὶ ἐπὶ ἔρψεως καὶ βαδίσεως καὶ νεύσεως λέγεται. εἰ δὲ τὸ ὄνομα πολλὰ σημαίνει, λοιπὸν καὶ ὁ λόγος ᾧ συνεπλάκη τὸ ὄνομα, ὥστε ἔπεται τοῖς παρὰ τὴν ὁμωνυμίαν τὸ ἔχειν καὶ τὸ ὄνομα πολλὰ σημαῖνον καὶ τὸν λόγον. οἱ δὲ παρὰ τὴν ἀμφιβολίαν ἔχουσι τὸ συμπέρασμα πολλὰ σημαῖνον— ἀντὶ δὲ τοῦ εἰπεῖν ‘ἔχει τὸν λόγον πολλὰ σημαίνοντα’ εἶπε ‘τὸ συμπέρασμα’, ἐπεὶ καὶ

book 177a9 τὸ συμπέρασμα λόγος ἐστίν. ἡ δὲ ἀμφιβολία ἐν λόγῳ θεωρεῖται, οἷον ‘γένοιτο, Ζεῦ, τὸν σὺν καταβαλεῖν ἐμέ.’ εἰ δέ τις εἶπῃ ὅτι οὐ μόνον ἐν λόγῳ θεωρεῖται ἡ ἀμφιβολία ἀλλὰ καὶ ἐν ὀνόματι, οἷον ‘ἄρ’ ἔστι σιγῶντα λέγειν’, πρῶτον μὲν ῥητέον πρὸς αὐτὸν ὅτι τὸ ‘σιγῶντα’ ὄνομα οὐκ ἔστιν ἀλλὰ μετοχή· ὁμοίως δὲ καὶ τὸ ‘ὀρῶντα’· εἴτα ὅτι ἐν μὲν τοῖς παρὰ τὴν ὁμωνυμίαν παραλογισμοῖς αἰεὶ ἡ διττότης θεωρεῖται ἐν ὀνόμασιν, οἱ δὲ παρὰ τὴν ἀμφιβολίαν ποτὲ μὲν ἐν λόγῳ θεωροῦνται ποτὲ δὲ ἐν ὀνόμασιν. καὶ πάλιν εἴ τις εἶπῃ· “πῶς λέγει ὡς ἐν τοῖς παρὰ τὴν ἀμφιβολίαν παραλογισμοῖς τὸ συμπέρασμα ἔχει τὸ διττόν; καὶ μὴν καὶ ἐν τῇ προτάσει ἐμφαίνεται ἡ διττότης ‘ἄρ’ ἔστι σιγῶντα λέγειν;”, εἶγε τὸ συμπέρασμα ὡς συμπέρασμα λάβωμεν καὶ μὴ ἀντὶ τοῦ λόγου τοῦτο νοήσομεν.” καὶ

book 177a9 ῥητέον ὅτι τὸ συμπέρασμα ἔχει τὸ διττόν ἐν τοῖς παρὰ τὴν ἀμφιβολίαν διότι τῷ ἐρωτωμένῳ αἱ προτάσεις οὐ δοκοῦσιν ἔχειν τὸ διττόν, δήλη δὲ αὐτῷ γίνεται ἡ διττότης ἐν τῷ συμπεράσματι. ἢ καὶ οὕτως· ἐπεὶ ἔν τισι τῶν παρὰ τὴν ἀμφιβολίαν παραλογισμῶν τὸ συμπέρασμα ταῦτόν ἐστι μιᾷ τῶν προτάσεων, διὰ τοῦτο τὸ αὐτό, οἷον τὸ ‘ἄρ’ ἔστι σιγῶντα λέγειν’, λαμβάνει ὅτε μὲν εἰς παράδειγμα τοῦ ἔχοντος τὸ συμπέρασμα διττόν παρὰ τὴν ἀμφιβολίαν παραλογισμοῦ, ποτὲ δὲ τοῦ ἔχοντος τὴν πρότασιν διττήν. ὅταν δὲ τὸ συμπέρασμα ἕτερον ᾗ τῶν προτάσεων, οὐδέποτε ἐλήφθη τὸ συμπέρασμα καὶ ὡς παράδειγμα τῆς ἐχούσης τὸ διττόν προτάσεως,

book 177a9 ἀλλὰ μόνον ὡς συμπεράσματος.

book 177b6-7 τὰ δὲ φθεγγόμενα οὐ ταῦτά· τὸ ‘δὲ’ ἀντὶ τοῦ ‘γὰρ’ νοητέον, ὡς εἶναι αἰτίαν τοῦ διατρίβειν ἄλλα καὶ ἄλλα σημεῖα ποιοῦσιν ἐν τῷ ‘ὄροσ’ καὶ ‘ὄροσ’ καὶ ‘κλῆμα’ καὶ ‘κλίμα.’ φησὶν οὖν ὅτι καὶ γὰρ διὰ τοῦτο ἄλλα καὶ ἄλλα σημεῖα ποιοῦσι, διότι καὶ τὰ φθεγγόμενα καὶ δηλούμενα παρὰ τῶν τοιούτων ὀνομάτων ἄλλα καὶ ἄλλα εἰσὶ. καὶ πάλιν· ἄρ’ ἔστιν ἀγαθὸν ὄντα σκυτέα μοχθηρὸν εἶναι;

book 177b6-7 —τοῦτο τὸ συμπέρασμα, ὃ καὶ ἔχει τὴν διττότητα ἐκ τῆς συνθέσεως· δηλοῖ γὰρ ἡ ὅτι ἀγαθὸς μὲν ἐστὶ καὶ σπουδαῖος τὸν τρόπον, φαῦλος δὲ σκυτεὺς καὶ ἄτεχνος, ἢ ὅτι ἀγαθὸς μὲν ἐστὶ σκυτεὺς καὶ ἐπίδοξος κατὰ τὴν τέχνην, φαῦλος δὲ καὶ μοχθηρὸς ἄνθρωπος, ἐφ’ οὗ σημασινομένου καὶ τὸ συμπέρασμα τοῦτο ὁ Ἀριστοτέλης ἐξελάβετο· ἐπὶ γὰρ τοῦ Σίμωνος τὸ σόφισμα ἐρρέθη, ὃς ἀγαθὸς μὲν ἦν τὸν τρόπον, κακὸς δὲ σκυτεὺς. οὗτος δὲ τοῦναντίον συνεπεράνατο, τὸ τὸν Σίμωνα ἀγαθὸν ὄντα σκυτέα μοχθηρὸν εἶναι. ἡ δὲ ἀγωγή τοῦ σοφίσματος τοιαύτη· ἄρά γε ὁ Σίμων ἀγαθὸς ἐστι;· ‘ναί.’ ἄρα γε ὁ Σίμων σκυτεὺς μοχθηρὸς ἐστι;· ‘ναί.’ ὁ Σίμων ἄρα ἀγαθὸς ὢν σκυτεὺς μοχθηρὸς ἐστίν.· ἐπεὶ οὖν ἐκ τῆς συνθέσεως ἐγένετο ἡ ἀπάτη, χρηστὸν τῇ διαιρέσει καὶ λυτέον αὐτὸ ὅτι οὐ πάντα τὰ

book 177b6-7 ἰδίως ὑπάρχοντά τινα καὶ ἅμα ὑπάρξουσιν, ὥστε οὐχί, εἰ ὁ Σίμων ἐστὶν ἀγαθός, καὶ εἰ ὁ Σίμων ἐστὶ σκυτεὺς μοχθηρὸς, ἀναγκαῖον καὶ τὸν Σίμωνα ἀγαθὸν εἶναι σκυτέα μοχθηρὸν ὄντα. “εἴη δ’ ἂν τις ἀγαθὸς ὢν σκυτεὺς μοχθηρός”, ἥτοι εἰκὸς δὲ εἶναί τινα ἀγαθὸν μὲν τὸν τρόπον, μοχθηρὸν δὲ σκυτέα, οἷος ἦν ὁ Σίμων. ὁ δὲ Ἐφέσιος ἐρμηνεύει τὸ “εἴη δ’ ἂν τις ἀγαθὸς ὢν σκυτεὺς μοχθηρός” ὅτι τὰ δύο ἐρωτήματα ἐδήλωσεν ὁ Ἀριστοτέλης ἐκ τοῦ εἰπεῖν “εἴη δ’ ἂν τις ἀγαθὸς ὢν, σκυτεὺς μοχθηρός”· διὰ μὲν γὰρ τοῦ εἰπεῖν “εἴη δ’ ἂν τις ἀγαθὸς ὢν” ἐδήλωσε τὴν ἐρώτησιν τὴν λέγουσαν ‘ἄρά γε ὁ Σίμων ἀγαθὸς ἐστι;· διὰ δὲ τοῦ εἰπεῖν “μοχθηρὸς σκυτεὺς” <τὴν> ‘ἄρά γε ὁ Σίμων σκυτεὺς μοχθηρὸς ἐστίν.’ — ὥστε ἔσται ἀγαθὸς σκυτεὺς μοχθηρός· τοῦτο ἡ λύσις τοῦ σοφίσματος· διαιρήσαντες γὰρ τὸ ‘ἀγαθός’ ἐκ τοῦ ‘σκυτεύς’ λύσομεν

book 177b6-7 τὸ σόφισμα, οἷον εἰ εἴπωμεν ‘ἔσται μὲν τις ἀγαθός’, καὶ ὑποστίξαντες ἐπάξομεν ‘σκυτεὺς δὲ μοχθηρός.’ δύναται καὶ τὸ σόφισμα τοιοῦτον εἶναι· ‘ἄρά γε ἔστιν ἀγαθὸν ὄντα σκυτέα μοχθηρὸν εἶναι;· τουτέστιν· ἄρ’ ἐνδέχεται τινα ἀγαθὸν μὲν εἶναι σκυτέα, ἄνθρωπον δὲ

μοχθηρόν; ‘ναί.’ ‘ἔστι δέ τις ἀγαθὸς μὲν ἄνθρωπος, πονηρὸς δὲ σκυτεὺς’, εἴτα ὥσπερ συμπέρασμα ἐπιφέρειν τὸ ‘ὥστε ἀγαθὸς σκυτεὺς μοχθηρός’, τουτέστιν ‘ὥστε ἔσται μὲν ἀγαθὸς ἄνθρωπος, πονηρὸς δὲ σκυτεὺς’, ἔκει- το δὲ ἔμπαλιν.

book 178b36 <καὶ ὅτι ἔστι τις τρίτος> Καὶ πάλιν· ‘ἄρά γε ὁ ἄνθρωπος περιπατεῖ;’ ‘ναί.’ ‘τί δέ, ὁ ἄνθρωπος ὁ καθόλου καθ’ οὗ τὸ περιπατητικὸν κατηγορεῖται οὐκ ἔστιν ἕτερος τοῦ αὐτοανθρώπου;’ ‘ναί.’ ὁ γὰρ αὐτοάνθρωπος, ἥτοι ἡ τοῦ ἀνθρώπου ἰδέα, ἀκίνητός ἐστι. ‘τί δέ, ὁ ἄνθρωπος καθ’ οὗ κατηγορῶ τὸ περιπατεῖν, ἥτοι ὁ καθόλου, οὐκ ἔστιν ἕτερος τῶν μερικῶν ἀνθρώπων;’ ‘ναί.’ τίς γάρ ἐστιν τῶν καθέκαστα ἐφ’ οὗ λέγεται τὸ περιπατεῖν ἀγνοοῦμεν, τὸν δὲ καθόλου ἄνθρωπον, ἥτοι ὅτινι λέγομεν ὅτι ὑπάρχει τὸ περιπατεῖν γινώσκομεν. ‘ἔστιν ἄρα τρίτος ἄνθρωπος οὗ τὸ περιπατεῖν κατηγοροῦμεν.’ ἐγένετο δὲ ἡ ἀπάτη διότι τὸν ἄνθρωπον τὸν ἐγκατατεταγμένον καὶ σχέσιν ἔχοντα ἐν τοῖς μερικοῖς καὶ ἐν αὐτοῖς ὑφιστάμενον ἔδωκεν ὁ ἀποκρινόμενος ὅτι αὐτὸς καθ’ αὐτὸν ὑφίσταται καὶ ἰδίαν ὑπόστασιν καὶ ὑπαρξιν ἔχει. ἔστι δὲ καὶ οὗτος ὁ παραλογισμὸς παρὰ τὸ

book 178b36 σχῆμα τῆς λέξεως διότι δοκεῖ μὲν ὁ ἄνθρωπος ὁ καθόλου ὅτι τόδε τι καὶ οὐσίαν σημαίνει ὅσον ἀπὸ τοῦ σχήματος τῆς προσηγορίας, ὃ δὲ οὐ σημαίνει οὐσίαν ἀλλὰ ποιόν. καὶ ὅτι ἔστι τρίτος ἄνθρωπος παρ’ αὐτὸν τὸν αὐτοάνθρωπον καὶ τοὺς καθέκαστα, τὸ γὰρ ἄνθρωπος καὶ ἅπαν τὸ κοινόν, ἥγουν καὶ ἀπλῶς τὸ καθόλου πᾶν, οὐ τόδε τι καὶ οὐσίαν καὶ ὑπαρξιν ἰδίαν καὶ ὑπόστασιν δηλοῖ, ἀλλὰ τοιόνδε τι, ἥτοι κοινωνίαν τοιάνδε, ἥτις οὐχὶ αὐτὴ καθ’ αὐτήν θεωρεῖται, ἀλλ’ ἐν τοῖς μερικοῖς ὧν καὶ κοινωνία ἐστίν, ἀφ’ ὧν καὶ ὁ νοῦς αὐτήν ἀ- πεσύλησεν. ἐπεὶ γὰρ ἡ κοινωνία κοινόν τινων ἐστὶ, ἀνάγκη αὐ- τὴν καὶ ἐν ἐκείνοις θεωρεῖσθαι ὧν κοινωνία λέγεται εἶναι. ἡ σχέσιν τινὰ σημαίνει. ἡ γὰρ κοινωνία σχέσις ἐστίν, ἡ δὲ σχέσις τῶν πρὸς τι. τὸ δὲ “ὁμοίως δὲ καὶ ἐπὶ τοῦ Κορίσκου καὶ μουσικὸς Κορίσκος” κατασκευὴ ἐστὶ τοῦ μὴ εἶναι τρίτον ἄν- θρωπον· ὥσπερ γάρ, φησὶν, ὁ Κορίσκος ἕτερός ἐστὶ τοῦ μουσικοῦ

book 178b36 Κορίσκου, ὅμως εἰ καὶ ἕτερός ἐστίν, ἀλλ’ ὅμως ὁ μουσικὸς Κο- ρίσκος ἐν τῷ Κορίσκῳ ἐμφαίνεται καὶ ἰδίαν ὑπόστασιν καὶ ὑπαρξιν ἔχει. ὁ γὰρ Κορίσκος καὶ ὁ μουσικὸς Κορίσκος ταυτὰ μὲν εἰσι τῷ ὑποκειμένῳ, τῷ δὲ λόγῳ ἕτερα—οὕτως καὶ ὁ ἄνθρωπος ὁ καθόλου, εἰ καὶ ἕτερός ἐστὶ τῶν μερικῶν, ἀλλ’ οὖν ἐν αὐτοῖς ὑφίσταται. τὸ γὰρ ‘μουσικὸς Κορίσκος’ οὐσία πεποιομένη ἐστὶν ἐν τῷ ἀπλῶς Κορίσκῳ ὑφισταμένη. ὁ μὲν γὰρ Κορίσκος οὐσίαν σημαίνει, ὁ δὲ μουσικὸς Κορίσκος οὐσίαν πεποιομένην, ὥστε οὐκ ἔστιν αὐτὸ ἐκθέσθαι, δηλονότι τὸ συναχθὲν ἄτοπον ὅτι ἔστι τρίτος ἄνθρωπος, ἀπὸ τοῦ ἐκθέσθαι καὶ ἐρωτῆσαι ὅτι ‘ἄραγε ὁ ἄνθρωπος ἕτερός ἐστὶ τῶν καθέκαστα;’ ἀλλ’ ἀπὸ τοῦ συγχωρῆσαι τὸν ἀποκρινόμενον ὅτι ὁ ἄνθρωπος ἐστὶ τῶν καθέκαστα καὶ ὅτι τόδε τι καὶ οὐσίαν σημαίνει καὶ ὑπαρξιν ἔχει ἰδίαν. καὶ οὐ τῷ ἐκτίθεσθαι καὶ ἀπαριθμεῖσθαι τοὺς μερικοὺς ἀνθρώπους καὶ ἐρωτᾶν εἰ ἕτερός ἐστὶν ὁ ἄνθρωπος τῶν

book 178b36 καθέκαστα εἰσάγεται ὁ τρίτος ἄνθρωπος, ἀλλ’ ἀπὸ τοῦ συγχω- ρεῖν τὸν ἀποκρινόμενον σημαίνειν τὸν ἄνθρωπον ὅπερ τόδε τι καὶ οὐσίαν αὐτὴν καθ’ αὐτήν. οὐ γάρ ἐστὶ τόδε τι εἶναι ὅπερ Καλλίας καὶ ὅπερ ἄνθρωπος ἐστίν· οὐ γὰρ ὥσπερ ὁ Καλλίας ση- μαίνει οὐσίαν καὶ ὑπαρξιν αὐτὴν καθ’ αὐτήν, οὕτως καὶ ὁ κα- θόλου ἄνθρωπος. οὐδ’ εἴ τις τὸ ἐκτιθέμενον, ἥτοι κἂν τὸ ἐρω- τώμενον, ὅτι ‘ἄρα ὁ ἄνθρωπος ἕτερός ἐστὶ τῶν καθέκαστα;’ οὐ λέγει ὁ ἀποκρινόμενος ὅτι τόδε τι σημαίνει ἀλλὰ ποιόν, δίδωσι δὲ αὐτῷ τῷ ποιῶ ἰδίαν ὑπαρξιν καὶ τὸ αὐτὸ καθ’ αὐτὸ εἶναι, ἀλλ’ οὖν οὐδὲν διαφέρει· κἂν τε γὰρ λέγῃ τὸν καθόλου ἄνθρωπον τόδε τι σημαίνειν, ἰδίαν δὲ ἔχειν ὑπαρξιν, κἂν τε λέγῃ τὸν ἄνθρωπον ποιὸν σημαίνειν καὶ ἰδίαν ἔχειν ὑπόστασιν, οὐδὲν διαφέρει· ἐξ ἀμφοτέρων γὰρ ὁ τρίτος ἄνθρωπος συνάγεται, ἔσται γὰρ τὸ παρὰ

book 178b36

τοὺς πολλοὺς. τοῦτό ἐστιν ἡ πρὸς τὸ πρᾶγμα λύσις καὶ ἀληθής. ἔσται οὖν ὁ ἄνθρωπος καὶ ἀπλῶς πᾶν τὸ καθόλου ἔν τι, ἥτοι ἄλλο παρὰ τοὺς πολλοὺς, δηλονότι τοὺς μερικοὺς, ἀλλ' ἐν τούτοις ἐμφαίνεται καὶ τὴν σχέσιν ἔχει. φανερόν οὖν ὅτι οὐ δεῖ δοῦναι τὸ κοινὸν κατηγορούμενον, ἡγουν τὸ καθόλου, ὅτι σημαίνει τόδε τι καὶ οὐσίαν αὐτὴν καθ' αὐτήν, ἀλλ' ἡ ποιότητά τινα καὶ κοινωνίαν ἢ οὐσίαν σχέσιν ἔχουσιν ἐν τοῖς μερικοῖς ἢ πλῆθος πεποιωμένον:

book 179b17 οὐδὲν δὲ κωλύει τὸν αὐτὸν λόγον πλείους μοχθηρίας ἔχειν· Τὸ αὐτὸ δέ, φησί, καὶ ἐν σόφισμα ἐνδέχεται πολλὰς κακίας ἔχειν, πλὴν οὐχὶ ἡ ἐμφάνις τῆς τυχοῦσης κακίας ἐστὶ καὶ ἀληθὴς λύσις καὶ πρὸς τὸ πρᾶγμα. ἐγ- χωρεῖ μὲν γὰρ δεῖξαι ὅτι τὸ συμπέρασμα ἐστὶ ψευδές, οὐ μὴν δὲ δεῖξαι καὶ τὸ αἴτιον παρ' ὃ συνήχθη τὸ ψεῦδος. ἔστω γὰρ συμπέρασμα ψευδές ὅτι ὁ Σωκράτης γράφει ἐκ προτάσεων ψευδῶν συναχθέν. ὁ οὖν συλλογι- σμὸς οὗτος πολλὰς ἔχει κακίας, πλὴν οὐχὶ εἰ δείξω τὸ συμπέρασμα ψευδές ἢ τὴν ἐλάττονα, ἥδη καὶ τὸν συλλογισμόν ἔλυσα, ἀλλ' εἰ δείξω τὴν μείζονα ψευδῆ· αὕτη γὰρ ἐστὶ καὶ τοῦ ψευδοῦς συμπεράσματος αἰτία,

book 179b17 ἢ ὅτι ἐκ δύο καταφατικῶν ἐν δευτέρῳ σχήματι. ἢ εἴ τις ἐπιχειρεῖ λύσαι τὸν συλλογισμόν τοῦ Ζήνωνος ἀπὸ τοῦ συνάγειν ἀδύνατόν τι ἐκ τῆς τοῦ Ζήνωνος ὑποθέσε- ως, ἀμαρτάνει καθόσον οὐ λύει τὸν συλλογισμόν, ἢ μᾶλλον εἰπεῖν παραλογισμόν. ὥστε εἴ τις ἐπιχειρεῖ συνάγειν καὶ δεικνύειν ὅτι ἀδύνατόν ἐστι μὴ εἶναι κίνησιν· κινήσεως γὰρ μὴ οὔσης οὐδὲ ὁ ἥλιος κινήθη- σεται, καὶ εἰ μὴ τοῦτο, οὐδὲ ἡμέρα ἔσται οὐδὲ νύξ· ἀμαρτάνει οὖν συνάγων καὶ συνελαύνων τὴν τοῦ Ζήνωνος ὑπόθεσιν εἰς ἀδύνατόν τι καθόσον οὐκ ἔλυσε τὸν λόγον τοῦ Ζήνωνος. κἂν γὰρ μυρία ἀδύνατα προφανῆ συνελογί- σατο καὶ ἔδειξεν ἐξ αὐτοῦ, ἀλλ' οὐκ ἔστι τοῦ ψευδοῦς τοῦτο συλλογισμοῦ λύσις, τὸ συνάγειν ἀδύνατα, ἀλλὰ τὸ δεῖξαι τὸ αἴτιον δι' ὃ ἐγένετο ψευδὴς ὁ τοῦ Ζή- νωνος συλλογισμὸς· ἔστι δὲ τοῦτο τὸ λαβεῖν τὰ ἅπει-

book 179b17 ρα ἐνεργεία. περὶ δὲ τούτου πολλάκις ἡμῖν εἴρηται.

book 180a9 τὸ δὲ τοῦτο τούτων εἶναι· Τὸ δὲ λέγειν τοῦτο τούτων εἶναι οὐ λέγεται πολλαχῶς, ἀλλ' ὡς ὠρισμένως δηλοῖ ὅτι κτῆμά ἐστιν, ὡς ἡ Ποτίδαια τῶν Ἀθηναίων. εἰ δὲ λέγει τις ὅτι πολλὰ σημαίνει τὸ 'τοῦτο τούτων', ψεύδεται. καὶ γὰρ τὸν ἄνθρωπον φάμεν εἶναι τῶν ζώων, ἀλλ' οὐχὶ ὡς κτῆμα, ἀλλ' ὡς εἶδος τῶν ζώων. ὥσπερ γὰρ ὁ λέγων τὸν ἄνθρωπον εἶναι τῶν ζώων οὐ πολλὰ ἐσήμαινεν, ἀλλ' ἔν· ἐδήλωσε γὰρ τοῦτο μόνον ὅτι ὁ ἄνθρωπός ἐστι τῶν ζώων εἶδος καὶ ἀπὸ τῶν ζώων, ἀλλ' οὐκ ἐσήμηνεν ὅτι καὶ κτῆμά ἐστι τῶν ζώων· ὥσπερ καὶ ἡ Ποτίδαια ὅτι ἐστὶ κτῆμα τῶν Ἀθηναίων· οὕτω καὶ ὁ λέγων τοῦτο τούτου εἶναι οὐ σημαίνει πολλά, ἀλλ' ἐν μόνον, ὅτι τοῦτό ἐστι δοῦλος τούτου ἢ τέκνον ἢ κτῆμα.

book 180a9 πρὸς γὰρ εἰδότας ἐγένετο τὰ σοφίσματα ταῦτα, ὡς εἵπομεν. εἰ δὲ ἐκεῖνο πολλὰ ἐσήμαινεν, ἡγουν καὶ ὡς εἶδος τῶν ζώων καὶ ὡς κτῆμα καὶ τὸ 'τοῦτο τούτου' πολλὰ ἂν ἐσή- μαινε. “καὶ ἐάν τι πρὸς τὰ κακὰ” ἀναφέρηται ὡς τῶν πρὸς τι ὄν, ὥσπερ ἡ φρόνησις λέγεται εἶναι τῶν κακῶν, ὡς οὔσα τῶν πρὸς τι, ἐπιστήμη· καθὼ γὰρ ἐπιστήμη λέγεται εἶναι τῶν κακῶν ἢ γὰρ φρόνησις ἐπιστήμη ἐστὶ τῶν κακῶν καὶ ὡς ἐπιστήμη ἀναφέρεται εἰς τὰ κακὰ· ὁ γὰρ φρόνιμος ἐπί- σταται τὰ κακὰ, ἀλλ' οὐχὶ ἡ φρόνησις κακὴ οὐσά ἐστὶ τῶν κακῶν, ἢ οὐχὶ εἰ συμβέβηκε τοῖς κακοῖς ἐπιστητοῖς οὔσι, συμβέβηκε δὲ καὶ τῇ φρονήσει ἐπιστήμη εἶναι αὐτῶν, ἥδη διὰ τοῦτο καὶ ἡ φρόνησις εἴη κακόν, ἀλλ' ἐπιστήμη τῶν κακῶν. ἐγένοντο δὲ παρὰ τὸ συμβεβηκὸς τὰ σοφίσματα, οὐ παρὰ τὸ διττόν. λέγονται οὖν τὰ παρὰ τὸ συμ- βεβηκὸς εἶναι πῇ καὶ ἀπλῶς· ὅδε γὰρ τοῦδε λέγεται

book 180a9 εἶναι οὐχὶ ἀπλῶς, ἥτοι καθόλου καὶ κατὰ πᾶν, ἡγουν καὶ ὡς τέκνον καὶ ὡς πατήρ καὶ ὡς δοῦλος (οὐ γὰρ πολύσημόν ἐστι τὸ 'τόδε τοῦδε', ὡς εἵπομεν), ἀλλὰ πῇ λέγεται εἶναι τοῦδε, ἢ ὡς δοῦλος ἢ ὡς τέκνον καὶ καθ' ἐν σημαινόμενον. ἐγένετο δὲ ἡ ἀπάτη καθόσον τὸ πῇ λεγόμενον,

οἷον ἐπὶ τοῦ δούλου μόνου, ἔλαβεν ὁ σο- φιστὴς ὡς ἀπλῶς λεγόμενον, ἡγουν καὶ ἐπὶ τέκνου καὶ πατρὸς καὶ τῶν λοιπῶν. καίτοι ἐγχωρεῖ ἴσως ἀγαθόν τι λέγεσθαι εἶναι τῶν κακῶν διττῶς, ὡς ἡ ἀνδρεία· ἥ μὲν γὰρ ἀρετὴ λέγεται εἶναι τῶν ἀγαθῶν, ἥ δὲ τραυμάτων [περι]ποιητικὴ λέγεται εἶναι τῶν κακῶν. ἀλλ' ἐπὶ τοῦ λόγου τούτου, τοῦ ὅτι ἡ φρόνησις τῶν κακῶν, οὐκ ἐγχωρεῖ λέγεσθαι εἶναι κακὸν κατὰ τινὰ ἄλλον λόγον καὶ ταῦτα οὕσαν ἀγαθόν, ἀλλὰ μόνον λέγεται εἶναι ἀγαθόν. πρόσκει- ται δὲ τὸ ἴσως· διότι καθ' αὐτὸ καὶ κυρίως μὲν ἡ

book 180a9 ἀνδρεία ἐστὶν ἀγαθόν, κατὰ δόξαν δὲ καὶ ὡς δοκεῖ τισιν, ἔστι καὶ τῶν κακῶν διὰ τὰ ἐν πολέμῳ τραύματα. καὶ ταῦτα μὲν οὕτως ἐξεβλήθησάν τε παρ' ἡμῶν καὶ ἡρμηνεύθησαν· ὁ δὲ γε Ἐφεσίος οὕτως τοῦτο ἐνόησεν ὅτι “ὁ λόγος ὁ λέγων ἡ ἀνδρεία τῶν κακῶν διττός ἐστιν· ἡ γὰρ ὅτι κακόν τί ἐστὶν ἡ ἀνδρεία, ἡ ὅτι ἐπίσταται τὰ κακά. ἀλλ' εἰ καὶ ἐνδέχεται ποτέ τινα λόγον λέγοντά τι ἀγαθὸν εἶναι τῶν κακῶν τὸ διττὸν ἔχειν, ὡς ἐπὶ τῆς ἀνδρείας, τοῦ πλούτου καὶ τῆς υγείας, ἀλλ' οὐτι γὰρ τὸν λέγοντα τὴν φρόνησιν τῶν κακῶν τὸ διττὸν ἔχειν φήσαιμεν.” “ἀλλ' εἴ τι δοῦλον εἴη ἀγαθὸν ὄν”· πρὸς μὲν οὖν τὴν ἐπάνω καὶ τάχα ἡμετέραν ἐξήγησιν οὕτω συμβιβαστέον τὸ ῥητόν· εἰπὼν γὰρ ἄνω ὅτι οὐκ ἐπὶ τοῦ λόγου τούτου, ἡγουν τοῦ σοφίσματος τοῦ ὅτι ἡ φρόνησις τῶν κακῶν, ἔστι τὸ διττόν—οὐ γὰρ ἀμφίβολόν ἐστι—φησὶν ὅτι

book 180a9 μᾶλλον τοῦτο ἐστὶν ἀμφίβολον καὶ ἔχον διττότητα, τὸ εἴ τι δοῦλον ἀγαθὸν μοχθηροῦ· δηλοῖ γὰρ ἡ ὅτι μοχθη- ροῦ τρόπου ἐστίν, ἡ ὅτι μοχθηροῦ δεσπότου ἐστίν. “ἴσως δὲ οὐδὲ οὕτως” ὁ λόγος ἔχει τὸ διττόν. συντάσσε- ται δὲ καὶ οὕτως· ἴσως δὲ οὐδὲ οὕτως ὁ λόγος λεγόμενος ἔχει τὸ διττόν, οἷον ὅτι δοῦλον ἀγαθὸν μοχθηροῦ· οὐ γὰρ εἰ ἀγαθὸν ἐστὶ δοῦλον—λείπει γὰρ τὸ ‘δοῦλον’—καὶ τούτου, ἥτοι τοῦ μοχθηροῦ. ῥητέον δὲ τοῦτο σαφέστερον· οὐ γὰρ εἰ τὸ δοῦλον λέγεται ἀγαθὸν καὶ λέγεται καὶ τούτου, ἥτοι τοῦ μοχθηροῦ, εἴη ἂν ἅμα, ἡγουν τὰ δύο μόνα, ἥτοι τὸ ‘ἀγαθόν’ καὶ τὸ ‘μοχθηροῦ’, λεγόμενα ὡς λέγεσθαι τὸ ἀγαθὸν τούτου, ἥτοι μοχθηροῦ, ἐν τῷ ἀφελεῖν τὸ ‘δοῦλον’· οὐ γὰρ πάντα τὰ συνθέτως λεγόμενα δύνανται καὶ ἰδίᾳ λέγεσθαι. εἰ γὰρ ἀγαθὸν ἐστὶ, πῶς ἂν εἴη καὶ μοχθηροῦ τρόπου; ἀλλ' ὅταν λέγω εἴ τι ἀγαθὸν δοῦλον

book 180a9 μοχθηροῦ, εὐθὺς συννοῶ ὅτι καὶ δεσπότου μοχθηροῦ ἐστὶν. εὗρηται δέ μοι καὶ σχόλιον οὕτως ἔχον· οὐ γὰρ εἰ ἀγαθὸν ἡ δοῦλον καὶ τούτου, ἥτοι μοχθηροῦ, εἴη ἂν ἅμα ἀγαθὸν τούτου, ἥτοι μοχθηροῦ τρόπου. οὐδὲ τὸ φάναι τὸν ἄνθρωπον τῶν ζώων εἶναι πολλαχῶς λέγεται· οὐ γὰρ εἰ σημαίνομεν τι πρᾶγμα ἀφελόντες ἀπὸ τοῦ ὅλου λόγου τὸ μέρος τοῦ ὅλου, τὸ ἀποτμηθὲν τοῦ ὅλου πολλαχῶς ῥηθήσεται. τὸ μὲν γὰρ ‘ἀγαθὸν δοῦλον μοχθηροῦ’ οὐ σημαί- νει πολλά. οὐ μὴν δὲ εἰ ἀφελόμεν ἀπὸ τούτου τοῦ ὅλου λόγου τὸ ‘δοῦλον’ καὶ εἵπωμεν ‘ἀγαθὸν μοχθηροῦ’, ἥδη τοῦτο σημαίνει πολλὰ παθὸν ἀφαίρεσιν τοῦ δούλου. οὐ γὰρ εἰ ἀφαιρήσω τι τοῦ ὅλου, τὸ καταλειφθὲν ἐξ ἀνάγκης θέλει σημαίνειν πολλά. εἰ γὰρ τοῦτο ἦν, λοιπὸν καὶ ὁ λόγος ὁ λέγων ὅτι ‘δός μοι τὸ ‘Μῆνιν ἄειδε θεά’ (τὸ ἡμῖς τοῦ ἔπους)’ ἦν ἂν διττόν, καὶ οὐ μόνον ἐσήμαινε

book 180a9 τὸ ἡμῖς τοῦ στίχου, ἀλλὰ καὶ τὸ ἡμῖς τῆς Ἰλιάδος, ἐπεὶ καὶ ἐνταῦθα τὸ ‘Μῆνιν ἄειδε θεά’ ἀπεκόπη τοῦ ὅλου στίχου. ὥστε οὐ πᾶν τὸ ἀποκοπὲν ἀπὸ τίνος ἤδη διὰ τοῦτο καὶ πολύσημον ἔσται. οὐ γὰρ εἰπόντες ‘δός μοι τὸ ἡμῖς τοῦ ἔπους, τὸ ‘Μῆνιν ἄειδε θεά’, ἐσημίναμεν τὸ ἡμῖς τῆς Ἰλιάδος, ἀλλὰ τὸ ἡμῖς τοῦ στίχου. καὶ ταῦτα μὲν οὕτως ἡμεῖς ἐξελαβόμεθα. ἔστι δὲ καὶ τὰ τοῦ Ἐφεσίου οὕτως ἔχοντα—ῥητέον γὰρ αὐταῖς λέξεσι ταῦτα τῆς ἀκολουθίας ὄντα τῆς ἄνωθεν ῥηθείσης αὐτοῦ ἐξηγήσεως—φησὶν οὖν ὅτι εἰπὼν ὁ Ἀριστοτέλης τὸν λό- γον τὸν λέγοντα τὴν φρόνησιν τῶν κακῶν οὐκ ἔχειν τὸ διττόν, ἀλλὰ δοκεῖν μάλιστα τοῦτο συμβαίνειν ἐπὶ τῆς ἀνδρείας, ἐπάγει καὶ τίθησι ἕτερον [sequuntur verba Ps.—Alexandri—1 167.13 λόγον—168.11 λέγεται, post quae ita pergīt noster:] ζητεῖ δὲ τὰ λοιπὰ ἐν τοῖς σχολίοις τοῦ Ἐφεσίου· οὐ γὰρ δυνάμεθα ταῦτα παραγράφειν.

book 180a23-24

τοὺς δὲ παρὰ τὸ κυρίως τόδε ἢ πῇ ἢ ποῦ ἢ πῶς ἢ πρὸς τι· Τοὺς δὲ παραλογισμούς, φησί, τοὺς γινομένους παρὰ τὸ λέγεσθαι τόδε κυρίως, ἤτοι ἀπλῶς, ἢ πῇ ἢ ποῦ ἢ πρὸς τι καὶ μὴ ἀπλῶς· εἰς καθολικώτερον γάρ τι ἀναγαγὼν τὸν λόγον εἶπε ‘μὴ ἀπλῶς’· τοῦ γὰρ μὴ ἀπλῶς μέρη εἰσὶ τὸ πῇ καὶ τὸ ποῦ καὶ τὸ πρὸς τι· πάντα γὰρ ταῦτα μὴ ἀπλῶς λέγονται—τοὺς οὖν παραλογισμούς τούτους λυτέ- ον σκοποῦντι τὸ ἀντιφατικῶς συναχθὲν συμπέρασμα εἰ πέ- πονθέ τι τούτων ὧν εἴπομεν, ἤγουν εἰ παρὰ τὸ πῇ ἐγένε- το ἢ ἐν τῷ συμπεράσματι ἀντίφασις ἢ παρὰ τὸ πῶς ἢ παρὰ τὸ πρὸς τι. ἀδύνατον μὲν γὰρ εἶναι τὸ αὐτὸ καὶ ἔν- ἀ- πλῶς καὶ λευκὸν καὶ οὐ λευκόν, πῇ δὲ οὐκ ἀδύνατον, ὥ-

book 180a23-24 σπερ ὁ ὀφθαλμός· πῇ μὲν γὰρ ἐστὶ λευκός, πῇ δὲ οὐ λευ- κός, ὥστε εἰ συνάξει τις ὅτι ὁ ὀφθαλμός ἄρα καὶ λευκός ἐστὶ καὶ οὐ λευκός, οὐ συνεπέρανεν· οὐ γὰρ ἐπὶ τοῦ αὐ- τοῦ συνῆξε τὴν ἀντίφασιν. ὁμοίως καὶ εἰ συνάξει τις ὅτι ἡ νόσος ἐστὶ καὶ ἀγαθὴ καὶ οὐκ ἀγαθὴ, οὐ συνε- πέρανεν· οὐ γὰρ ἀπλῶς ἐστὶ τὸ ἀγαθὸν καὶ οὐκ ἀγα- θόν, ἀλλὰ πρὸς μὲν τὸν τυμβωρύχον καὶ τὸν ληστήν ἁ- γαθόν ἐστίν, ἀπλῶς δὲ οὐκ ἀγαθόν. παρὰ τὸ πρὸς τι γοῦν ἐνταῦθα ἡ ἀπάτη· οὐ γὰρ δεῖ ἐπὶ τοῦ ἀντιφατικῶς συναχθέντος συμπεράσματος τὴν μὲν κατάφασιν ἀπλῶς λέ- γεσθαι, τὴν δὲ ἀπόφασιν πρὸς τι. καὶ εἴ τις συνάξει ὅτι τὸ μὴ ὄν ἔστι καὶ οὐκ ἔστιν, οὐ συνεπεράνατο· τὸ γὰρ μὴ ὄν πῶς ἐστὶ, ἤτοι ὡς δοξαστόν, οὐ μὴν δὲ ἁ- πλῶς ἔστιν· ἀπλῶς γὰρ οὐκ ἔστι τὰ ἐναντία, οἷον τὸ πείθεσθαι καὶ μὴ πείθεσθαι, τὸ εὐορκεῖν καὶ μὴ εὐορ-

book 180a23-24 κεῖν, καὶ ὅλως τὰ ἀντικείμενα καὶ φάσιν καὶ ἀπόφασιν ἀδύνατον ὑπάρχειν καὶ θεωρεῖσθαι ἐν τῷ αὐτῷ καὶ ἐνὶ ὑποκειμένῳ ἀληθῶς· ἐκάτερον δὲ τῶν ἐναντίων, ἤγουν καὶ τὸ λευκὸν καὶ τὸ μέλαν, οὐκ ἀδύνατόν ἐστιν ὑπάρχειν πῇ ἐν τῷ αὐτῷ καὶ ἐνὶ ὑποκειμένῳ (ὡς ἐπὶ τοῦ ὀφθαλμοῦ) ἢ πρὸς τι (ὡς ἐπὶ τῆς νόσου) ἢ πῶς, οἷον τὸ μὴ ὄν οὐχ ἀπλῶς λέγεται καὶ ὅτι ἔστι καὶ ὅτι οὐκ ἔστιν, ἀλλὰ πῶς λέγεται ὅτι ἔστιν (ὡς δοξαστόν)· ἢ τὸ μὲν πῇ, τὸ δὲ ἀπλῶς, ὡς ἐπὶ τοῦ αἰθίοπος· οὗτος γὰρ ἀπλῶς μὲν ἐστὶ μέλας (κατὰ τὴν τῆς σαρκὸς ἐπιφάνειαν), πῇ δὲ λευκός (κατὰ τοὺς ὁδόντας)· ὥστε οὐπω γίνεται ἔλεγχος εἰ συνά- ξει τις ὅτι ὁ αἰθίοψ ἐστὶ καὶ λευκός καὶ οὐ λευκός· ἐπὶ γὰρ τοῦ αὐτοῦ καὶ ἐνὸς ὀφείλει συνάγεσθαι ἢ ἀντίφασις. καὶ ἐπὶ τοῦ ἀπλῶς μὴ ὄντος εἰ συνάξει τις τὴν ἀντίφασιν ὅτι ἔστι καὶ ὅτι οὐκ ἔστιν, οὐκ ἔλεγχον ἐποίησε· πῶς

book 180a23-24 γὰρ ἔστιν ὄν τὸ μὴ ὄν (ὡς δοξαστόν), ἀλλ’ οὐχ ἀπλῶς [μὴ] ὄν, ἀπλῶς δὲ μὴ ὄν. εἴτε δὲ ἔλεγχος ἐγένετο ἢ οὐκ ἐγένε- νετο, ὀφείλομεν θεωρεῖν πρὸς τὸ ἀντιφατικῶς συναχθὲν συμπέρασμα. ὁ δὲ γε Ἐφέσιος οὕτως ἐρμηνεύει τὸ “πῇ ἢ ποῦ ἢ πῶς”· φησὶ γὰρ ὅτι “τινὲς εἰσιν οἱ παρὰ τὸ κυρίως ἐξηγήσαντο διὰ τὸ <ὅ> ‘ἢ πῇ ἢ ποῦ ἢ πῶς’· ὅσοι γὰρ παρὰ τὸ πῇ ἢ ποῦ ἢ πῶς ἀληθεύον ἢ μὴ ἀληθεύον καὶ ἀπλῶς ἀληθεύειν ἢ ψεύδεσθαι ἢ ὑπάρχειν ἢ μὴ ὑπάρχειν ἀξιοῦντες παρὰ τὸ κυρίως λεγόμενον ἀξιοῦσιν”.

book 181b25 περὶ δὲ τῶν ἀπα- γόντων εἰς τὸ αὐτὸ πολλὰ- κίς εἶπεῖν· Ἐντεῦθεν ἐπιχειρεῖ λύειν τὰ σοφίσματα τὰ γινόμενα παρὰ τὸ ἀδολεσχεῖν, καὶ φησιν ὅτι ἐπεὶ τὰ πρὸς τι τὸ εἶναι ἔχουσιν ἐν τῷ πρὸς ἕτερον ἀναφέρεσθαι καὶ εἰσιν ἀχώριστα ἀπ’ ἀλλήλων, εἴ τις τῶν σοφιστῶν χω- ρίσει τὸ ‘πατὴρ’ ἀπὸ τοῦ υἱοῦ καὶ ἐρωτήσῃ ‘ἄρά γε ὁ πατὴρ σημαίνει τι;’, μὴ δῶς αὐτῷ σημαίνειν τι· εἰ γὰρ καὶ δυνάμει σημαίνει τὸν υἱόν, ἀλλ’ οὖν ἐνεργείᾳ οὐ σημαίνει αὐτόν· ὥστε ἐνεργείᾳ οὐδὲν σημαίνει. γί- νονται δὲ οἱ τοιοῦτοι παραλογισμοὶ ἐν τῷ οἶεσθαι τὸν πατέρα χωριζόμενον τοῦ υἱοῦ δηλοῦν αὐτόν. φανερόν οὖν ὅτι τὰς κατηγορίας τῶν πρὸς τι λεγομένων, ἤγουν τὰ ὀνόματα τὰ ὡς πρὸς τι λεγόμενα, χωριζόμενα ἀπὸ τῶν πρὸς ἃ λέγονται καὶ τὴν ἀναφορὰν ἔχουσι καὶ αὐτὰ καθ’ αὐτὰ λαμβανόμενα, οἷον τὸ ‘διπλάσιον’ εἰ χωρι- σθείη τοῦ ἡμίσεος καὶ αὐτὸ καθ’ αὐτὸ ληφθείη, οὐ δεῖ διδόναι σημαίνειν ἐνεργείᾳ τι, ἤγουν τὸ ἥμισυ, κἂν

book 181b25 δυνάμει αὐτὸ σημαίνῃ. ὁ δὲ Ἐφέσιος ἐρμηνεύει τὸ ‘τί’ ἀντὶ τοῦ ‘σύνθετον’, διότι ἀεὶ τὰ σύνθετα μερικώτερα εἰσι. τὸ γὰρ ζῶον λο- γικὸν θνητὸν μερικώτερόν ἐστι τοῦ ζώου. τὸ γοῦν πρὸς τι,

φησίν, ἤγουν τὸ διπλάσιον χωριζόμενον τοῦ ἡμίσεος οὐ δηλοῖ τι, ἤγουν σύνθετον, ἥτοι τὸ διπλάσιον τοῦ ἡ- μίσεος. τὸ γοῦν ‘διπλάσιον’ ἄνευ τοῦ ‘διπλάσιον ἡμί- σεος’, ἤγουν χωρισθὲν τοῦ συνθέτου τούτου λόγου καὶ αὐτὸ καθ’ αὐτὸ ληφθὲν, οὐ σημαίνει τὸ ἡμισυ ἐνεργείᾳ· οὐ γὰρ διότι ἐν τῷ εἶπεῖν ‘διπλάσιον’ δυνάμει ἐμφαί- νεται τὸ ἡμισυ, διὰ τοῦτο δεῖ λέγειν ὅτι καὶ ἐνεργείᾳ σημαίνει αὐτό. περὶ τούτου οὖν διδάσκει ἡμᾶς καὶ παραγγέλλει ἐρωτω- μένους πότερον τὸ διπλάσιον καθ’ αὐτὸ λεγόμενον καὶ μετὰ τοῦ ἡμίσεος τὸ αὐτὸ σημαίνει καὶ τὸ αὐτὸ ἐστὶν ἢ

book 181b25 οὐ, μὴ διδόναι ἀλλὰ φάσκειν ὅτι ἄλλο μὲν ἐστὶ τὸ εἰ- πεῖν ‘διπλάσιον’ καὶ ἄλλο τὸ ‘διπλάσιον ἡμίσεος.’ εἰ γὰρ ἐν τῷ εἶπεῖν ‘διπλάσιον’ ἐμφαίνεται καὶ συνεπινοεῖ- ται τὸ ‘ἡμίσεος’, ἀλλ’ οὖν ἄλλο ἐστὶν εἰ κεῖται ἐνερ- γείᾳ τὸ ‘ἡμίσεος’ καὶ ἄλλο εἰ μὴ κεῖται ἐνεργείᾳ ἀλλὰ δυνάμει. δεικνυσι δὲ τοῦτο καὶ δι’ ἐπαγωγῆς, καὶ φησιν ὅτι τὰ ἐννέα μονάδι λείπονται τῶν δέκα· ἐν γοῦν τοῖς ἐννέα τοῖς μονάδι ἐνδέουσι τῶν δέκα ἐμφαίνονται τὰ δέ- κα, ἥτοι ἐν τοῖς οὐ δέκα, τὰ γὰρ ἐννέα οὐ δέκα. εἰ γοῦν ὁ λέγων οὐ δέκα ἐμφαίνει καὶ τὰ δέκα, ἀλλ’ ὅμως οὐκ εἴ τις λέγει δέκα, ἐξ ἀνάγκης λέγει οὐ δέκα, εἰ καὶ ἐν ταῖς ἀποφάσεσι δυνάμει λέγονται αἱ καταφάσεις· αἰ γὰρ ἐν ταῖς ἀποφάσεσιν, ὡς δέδεικται ἐν τοῖς Μετὰ τὰ Φυσικά, ἐμφαίνονται αἱ οἰκεῖται καταφάσεις· ἐν γὰρ τῷ ‘οὐκ ἄνθρω- ποσ’ δυνάμει ἐμφαίνεται τὸ ‘ἄνθρωπος’, εἴγε τὸ ‘οὐκ ἄν-

book 181b25 θρωπος’ ἀπόφασίς ἐστὶ τοῦ ‘ἄνθρωπος’, καὶ ὅταν λέγω ‘τόδε οὐκ ἄνθρωπός ἐστι’, τοῦτό φημι· ‘τόδε οὐκ ἔστιν ἄν- θρωπος.’ καὶ τὸ ποιῆσαι ἐμφαίνεται ἐν τῷ μὴ ποιῆσαι, οἷον τὸ βαδίσαι ἐν τῷ μὴ βαδίσαι (τὸ γὰρ μὴ ποιεῖν στέρησις τοῦ ποιεῖν) καὶ τὸ λευκὸν ἐν τῷ οὐ λευκῷ. ἀλλ’ ὅμως, καὶ ἐν ταῖς ἀποφάσεσιν ἐμφαίνονται αἱ καταφάσεις, καὶ ἐν τῷ μὴ λευκῷ δυνάμει συνεπινοεῖται τὸ λευκόν, ἀλλ’ οὖν οὐκ ἔτι τις λέγων† τοδὶ μὴ εἶναι λευκόν, λέγει αὐ- τὸ λευκὸν εἶναι (ἴσως γὰρ ἂν εἴη φαιόν, ὃ εἶπεν εἶναι μὴ λευκόν)· καὶ καὶ ἐν τῷ ‘οὐ δέκα’ ἐμφαίνονται τὰ δέκα, ἀλλ’ οὖν ὁ λέγων ‘οὐ δέκα’ οὐ λέγει δέκα· οὕτως οὖν καὶ ἐν τοῖς ὀνόμασι τοῖς πρὸς τι ἔχουσι τὴν ἀναφο- ράν, οἷον ἐν τῷ ‘πατήρ’ καὶ ἐν τῷ ‘διπλάσιον’, καὶ ἐν τῷ διπλασίῳ ἐμφαίνεται τὸ ἡμισυ, ἀλλ’ οὖν ὁ λέγων ‘δι- πλάσιον’ οὐ λέγει καὶ ἡμισυ ἐνεργείᾳ, καὶ ὁ λέγων ‘πα-

book 181b25 τήρ’ οὐ λέγει καὶ υἰὸν ἐνεργείᾳ. “τὸ δὲ διπλάσιον οὐδὲν σημαίνει”—προσέθηκε δὲ τὸ “ἴσως” ἵνα δείξῃ ὅτι ἐνεργείᾳ μὲν οὐ σημαίνει τὸ ἡμι- συ, δυνάμει δὲ σημαίνει. “ὥσπερ οὐδ’ ἐν τῷ ἡμίσει”, ἢ- τοι ὥσπερ οὐδὲ τὸ ἡμισυ αὐτὸ καθ’ αὐτὸ ληφθὲν καὶ χω- ρισθὲν τοῦ διπλασίου, οἷον ὅταν εἴπω τὸ ‘ἡμισυ’ μόνον, οὐδὲν σημαίνει ἐνεργείᾳ καὶ δυνάμει τὸ διπλάσιον σημαί- νη † πρὸς τὸ διπλάσιον ἀναφέρεται. εἰ δὲ δώσομεν ὅτι καὶ τὸ ‘διπλάσιον’ αὐτὸ καθ’ αὐτὸ σημαίνει, ἀλλ’ οὐ τὸ αὐτὸ δηλοῖ τὸ ‘διπλάσιον’ διηρημένον καὶ χωρισθὲν τοῦ ἡμίσεος καὶ αὐτὸ καθ’ αὐτὸ ληφθὲν, καὶ συνηρημένως, ἢ- τοι καὶ ληφθὲν μετὰ τοῦ ἡμίσεος. τὸ γὰρ λέγειν ‘διπλά- σιον’ καὶ ‘διπλάσιον ἡμίσεος’ οὐ τὸ αὐτὸ †σημαίνουσιν†, ἀλλ’ ὅταν εἴπω ‘διπλάσιον’ δυνάμει ἐσήμνηα τὸ ἡμισυ, ὅταν δὲ εἴπω ‘διπλάσιον ἡμίσεος’ ἐνεργείᾳ ἐσήμνηα τὸ

book 181b25 ἡμισυ. “οὐδὲ ἡ ἐπιστήμη ἐν τῷ εἶδει”, ἥτοι ὥσπερ οὐδὲ ὅταν εἴπω ἰατρικὴν ἢ γραμματικὴν λέγω ἐπιστήμην, καὶ ἐν τῇ ἰατρικῇ καὶ τῇ γραμματικῇ ἀναφαίνεται ἡ ἐπιστήμη. ἐν γὰρ τοῖς εἶδεσιν ἐμφαίνονται τὰ γένη. γένος δὲ τῆς ἰατρικῆς καὶ τῆς γραμματικῆς ἡ ἐπιστήμη. οὐ γὰρ ἡ ἐπιστήμη ἐμφαίνεται ἐνεργείᾳ ἐν τῷ εἶδει. εἴτα δει- κνὺς πῶς ὁ λέγων ἰατρικὴν οὐ λέγει ἐπιστήμην φησὶν ὅτι εἰ ἔστιν ἡ ἰατρικὴ ἐπιστήμη καὶ ὅπερ τὸ κοινόν, ἥτοι καὶ ταῦτόν τῷ γένει, ὥστε τὸν λέγοντα ἰατρικὴν λέγειν ἐπιστήμην, ὥσπερ ἡ ἐπιστήμη λέγεται τινος (ἥτοι τοῦ ἐπιστητοῦ) καὶ ἔστι τῶν πρὸς τι καὶ πρὸς τὸ ἐπιστητὸν ἔχει τὴν ἀναφορὰν, οὕτω καὶ ἡ ἰατρικὴ εἶχεν ἂν τὴν ἀναφορὰν πρὸς τὸ ἐπιστητόν. λοιπὸν ἡ ἰατρικὴ καὶ ἡ ἐπιστήμη ταῦτά οὐκ εἰσὶ.